


Vighnaraja Stuti by Mamasura

——
విఘ్నరాజస్తుతిః మమాసురేణ ప్రోక్తా

——
Document Information



Text title : Vighnaraja Stuti by Mamasura

File name : vighnarAjastutiHmamAsureNaproktA.itx

Category : ganesha, dvAdasha

Location : doc_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : mudgalapurANaM saptamaH khaNDaH | adhyAyaH 8 | 7.8 11-38||

Latest update : April 23, 2020

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 1, 2024

sanskritdocuments.org



విఘ్నరాజస్తుతిః మమాసురేణ ప్రోక్తా



॥ శ్రీగణేశాయ నమః ॥

మమాసురః ప్రసన్నాత్మా కావ్యేన విఘ్ననాయకమ్ ।

జగము తం ప్రణమ్యైవ పుపూజే భక్తిసంయుతః ॥ ౯॥

పునః ప్రణమ్య విఘ్నేశం కృత్వా కరపుటం ప్రియే! ।

తుష్టావ హర్షసంయుక్తో జ్ఞాత్వా తం బ్రహ్మనాయకమ్ । ౧౦

మమాసుర ఉవాచ -

విఘ్నేశాయ నమస్తుభ్యం సర్వసత్తాప్రచాలినే ।

అనాదయే పరేశాయ బ్రహ్మేశాయ నమో నమః ॥ ౧౧॥

గణేశాయ గణానాం తు చాలకాయ పరాత్మనే ।

ఆనందాయ సదానందాయకాయ నమో నమః ॥ ౧౨॥

హేరమ్బాయైకదంతాయ శూర్పకర్ణాయ ఢుణ్ణయే ।

లమ్బోదరాయ వై తుభ్యం భక్తపాల! నమో నమః ॥ ౧౩॥

స్వానందపతయే తుభ్యం యోగాకారస్వరూపిణే ।

శాన్తిభ్యః శాన్తిదాత్రే తే శాన్తిస్థాయ నమో నమః ॥ ౧౪॥

జ్యేష్ఠరాజాయ పూజ్యాయ సర్వేషాం సర్వనాయక! ।

వినాయకాయ దేవానాం దైత్యానాం పాలకాయ తే ॥ ౧౫॥

ఆదిపూజ్యాయ చాన్తే తేఽవశిష్టాయ తే నమః ।

సిద్ధిబుద్ధిపతే తుభ్యం చతుర్భుజ! నమో నమః ॥ ౧౬॥

శేషస్యోపరి సంస్థాయ నాగేశధ్వజధారిణే ।

గజాననాయ దేవేశ! నమో దైత్యేశరూపిణే ॥ ౧౭॥

భక్తానాం విఘ్నహస్త్రే తే హ్యభక్తానాం వినాశినే ।

యోగీనాం సమభావాయ హృదిస్థాయ నమో నమః ॥ ౧౮॥

నానాభేదమయం బ్రహ్మాసద్రూపం వేదవాదతః ।

భేదహీనం చ సద్రూపం తయోః సామ్యే త్వమజ్ఞాసా ॥ ౧౯ ॥

సమస్వానందసంస్థో యః కో జానాతి చ తం ప్రభుమ్ ।
విఘ్నరాజం ప్రపశ్యామి ప్రత్యక్షం బ్రహ్మనాయకమ్ ॥ ౨౦ ॥

తేనాఽహం కృతకృత్యశ్చాఽఘనా జాతో న సంశయః ।
ధన్యం మే జన్మకర్మాది యేన దృష్టో గజాననః ॥ ౨౧ ॥

కిం స్తౌమి త్వాం గణేశాన! యత్ర వేదాదయః ప్రభో! ।
శాన్తిం ప్రాప్తా విశేషేణ యోగినస్తే నమో నమః ॥ ౨౨ ॥

ఏవం మమాసురః స్తుత్వా ననర్తాసౌ సుభాగ్యవాన్ ।
రోమాశ్చౌతశరీరశ్చ సాశ్రనేత్రః సురూపిణి ॥ ౨౩ ॥

తమువాచ మహాభక్త్యా యుతం విఘ్నప్రనాయకః ।
వరం బ్రూహి మహాభాహో దాస్యామి స్తోత్రతోషితః ॥ ౨౪ ॥

విఘ్నేశ ఉవాచ -

త్వయా కృతమిదం స్తోత్రం మదీయం సర్వదం భవేత్ ।
సకామేభ్యో విశేషేణ నానాకామప్రదాయకమ్ ॥ ౨౫ ॥

నిష్కామేభ్యో మహామోక్షదాయకం ప్రభవిష్యతి ।
మమ భక్తిప్రదం చైతన్మమ భావహారం సదా ॥ ౨౬ ॥

విఘ్నేశవచనం శ్రుత్వా తం ప్రణమ్య మమాసురః ।
జగాద భక్తిసంయుక్తో విఘ్నరాజం కృతాజ్ఞులిః ॥ ౨౭ ॥

యది ప్రసన్నభావేన వరం దాస్యసి విఘ్నప ।
తవ భక్తిం స్థిరాం దేహి మాయానాశకరీం ప్రభో ॥ ౨౮ ॥

గాణపత్యసహావాసం దేహి నాథ నిరన్తరమ్ ।
స్థానం భక్ష్యాదికం ధుణ్ణే తత్ర స్థాస్యామి యన్త్రితః ॥ ౨౯ ॥

దాసోఽహం తే గణాధీశ నాన్యం యాచే వరం పరమ్ ।
తవ దర్శనమాత్రేణ జ్ఞానయుక్తోఽహమజ్ఞాసా ॥ ౩౦ ॥

(ఫలశ్రుతిః ।)

విఘ్నేశ ఉవాచ ।

మదీయా భక్తిరుగ్రా తే భవిష్యతి మమాసుర ।

గాణపత్యప్రియత్వం చ యోగయుక్తో భవిష్యసి ॥ ౩౧ ॥

స్వస్థానే నిర్భయో భూత్వా తిష్ఠ త్వం మత్పరాయణః ।
స్వధర్మవిధిహీనం త్వం కర్మ భుజ్ఞ్వ జనైః కృతమ్ ॥ 3౨॥
యత్రాదౌ పూజనం మే న స్మరణం వా మమాసుర ।
మమ భావేన సమ్మోహ్యా రాజ్యం కురు హృది స్థితః ॥ 33॥
మద్భక్తాన్ దాసవన్నిత్యం రక్షస్వ స్నేహభావతః ।
మమ భావవిహీనాంశ్చ కురు మే మమతాయుతాన్ ॥ 3౪॥
ఏవం విఘ్నేశ్వరస్యైవ శ్రుత్వా వచనముత్తమమ్ ।
మమాసురస్తం తథేతి ప్రహృష్టో వాక్యమబ్రవీత్ ॥ 3౫॥
ప్రణమ్య తం మమో దైత్యః స్వస్థానే ప్రజగామ హ ।
శాన్తిం ధృత్వా గణేశానం భజతే సర్వభావతః ॥ 3౬॥
దైత్యాస్తం త్యజ్య సర్వే తు భయయుక్తా విశేషతః ।
పాతాలం వివిశుః సద్యః సోఽపి హర్షయుతోఽభవత్ ॥ 3౭॥
ఏవం మమాసురం శాన్తం చకార విఘ్ననాయకః ।
స్వాధీనం కృత్య తం స్థానే స్థాపయామాస మానిని ॥ 3౮॥
ఇతి మమాసురేణప్రోక్తా విఘ్నరాజస్తుతిః సమాప్తా ।
ద్వాదశస్తోత్రమ్

- ॥ ముద్గలపురాణం సప్తమః ఖణ్డః । అధ్యాయః ౮ । ౭.౮ ౧౧-3౮॥

- .. mudgalapurANaM saptamaH khaNDaH . adhyAyaH 8 . 7.8 11-38..

Encoded by Ajit Krishnan

Proofread by Ajit Krishnan, PSA Easwaran, Preeti Bhandare

—
Vighnaraja Stuti by Mamasura

pdf was typeset on June 1, 2024

—

Please send corrections to sanskrit@cheerful.com

